
Shri Mahakala Kavacham

श्री महाकालकवचम्

Document Information

Text title : Mahakala Kavacham

File name : mahAkAlakavacham.itx

Category : shiva, kavacha

Location : doc_shiva

Transliterated by : Sivakumar Thyagarajan Iyer shivakumar24 at gmail.com

Proofread by : Sivakumar Thyagarajan Iyer, PSA Easwaran

Description/comments : Rudrayamala

Latest update : December 26, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2019

sanskritdocuments.org

श्री महाकालकवचम्



ॐ श्रीगणेशाय नमः ।
श्रीभैरव उवाच
अथ वक्ष्यामि देवेशि कवचम् मन्त्रगर्भकम् ।
मूलमन्त्रस्वरूपं च विश्वमङ्गलकामिधम् ॥ १ ॥
सर्वसम्पत्प्रदं चैव महाकालस्य पार्वति ।
गुह्यातिगुह्यपरमं मूलविद्यामयं ध्रुवम् ॥ २ ॥
परमार्थप्रदं नित्यं भोगमोक्षैककारणम् ।
महाभयहरं देवि महैश्वर्यप्रदं शिवे ॥ ३ ॥
कवचस्यास्य देवेशि ऋषिर्भैरव ईरितः ।
अनुष्टुप्छन्द इत्युक्तं महाकालश्च देवता ॥ ४ ॥
कूर्चबीजं पराशक्तिस्तारं कीलकमीरितम् ।
धर्मार्थकाममोक्षार्थे विनियोगः प्रकीर्तितः ॥ ५ ॥
अथ ध्यानम् ।
श्यामवर्णं महाकायं महाकालं त्रिलोचनम् ।
नीलकण्ठं स्वतेजस्कं नेत्रत्रयविभूषितम् ॥ ६ ॥
खट्वाङ्गचर्मधरं देवं वरदाभयपाणिकम् ।
शूलहस्तं च खट्वाङ्गधारिणं मन्त्रनायकम् ॥ ७ ॥
पिनाकहस्तं देवेशं तोमरं बिभ्रतं विभुम् ।
प्रातः पठेत्सहस्रं वै भैरवं तु सदा स्मरेत् ।
एवं विधेन ध्यानेन मनसा चिन्तयेद्विभुम् ॥ ८ ॥
अथ कवचम् ।
ॐ हं शिरः पातु मे कालः ललाटे ह्रीं सदा मम ।
हं कारकं प्रतीच्यां मे बीजद्वयस्वरूपिणी ॥ १ ॥

हीं पातु लोचनद्वन्द्वं मुखं हीम्बीजरूपिणि ।
 हीं कारकं कण्ठदेशे हीं पातु स्कन्धयोर्मम ॥ २ ॥
 महाकालः सदा पातु भुजौ सव्ये नसौ मम ।
 हीङ्कारं हृदयं पातु हं मेऽव्यादुदरं सदा ॥ ३ ॥
 हीं नाभिं पातु सततं देवी हीङ्काररूपिणी ।
 अव्यान्मे लिङ्गदेशं च हीं रक्षेद्गुह्यदेशके ॥ ४ ॥
 कूर्चयुग्मं पातु पादौ स्वाहा पादतलं मम ।
 श्रीषोडशाक्षरः पातु सर्वाङ्गे मम सर्वदा ॥ ५ ॥
 अन्तर्वह्निश्च मां पातु देवदत्तश्च भैरवः ।
 नगलिङ्गामृतप्रीतः सर्वसन्धिषु रक्षतु ॥ ६ ॥
 महोग्रौ मां सदा पातु ममेन्द्रियसमूहकम् ।
 शिवो ममेन्द्रियार्थेषु रक्षयेद्दक्षिणेष्वापि ॥ ७ ॥
 महाकालः पश्चिमेऽव्यादक्षिणे देवदत्तकः ।
 भगलिङ्गामृतं प्रीतो भगलिङ्गस्वरूपकः ॥ ८ ॥
 उदीच्यामूर्ध्वगः पातु पूर्वं सम्हारभैरवः ।
 दिगम्बरः श्मशानस्थः पातु दिक्षु विदिक्षु च ॥ ९ ॥
 फलश्रुतिः ।
 शतलक्षं प्रजप्तोऽपि तस्य मन्त्रं न सिध्यति ।
 स शास्त्रज्ञानमाप्नोति सोऽचिरान्मृत्युमाप्नुयात् ॥ १० ॥
 मन्त्रेण म्रियते योगी रक्षयेत् कवचं ततः ।
 त्रिसन्ध्यं पठनादस्य कवचस्य तु पार्वति ॥ ११ ॥
 सिद्धयोऽष्टौ करे तस्य महेश इव चापरः ।
 रूपेण स्मरतुल्येष्टो कामिनीनां प्रियो भवेत् ॥ १२ ॥
 तस्मादेतत्सुकवचं न देयं यस्यकस्यचित् ।
 भक्तियुक्ताय शान्ताय दानशीलाय धीमते ॥ १३ ॥
 यो ददाति सुशिष्येभ्यो वश्ये तस्य जगद्भवेत् ।
 गुह्याद्गुह्यतरं गुह्यं महारुद्रेण भाषितम् ॥ १४ ॥

रवौ भूर्जे लिखेद्वर्म स्वयम्भूः कुसुमस्रजा ।
कुङ्कुमेनाष्टगन्धेन रक्तेन निजरेतसा ॥ १५ ॥
धारयन्मूर्ध्नि वा बाहौ प्राप्नुयात्परमां गतिम् ।
धनकामो लभेद्वित्तं पुत्रकामो लभेत्प्रजाम् ॥ १६ ॥
सर्वान् रिपून् रणे जित्वा कल्याणी गृहमाविशेत् ।
यस्य कण्ठगतं तस्य करस्थाः सर्वसिद्धयः ॥ १७ ॥
श्रीविश्वकवचं नाम कवचं न प्रकाशयेत् ।
रहस्यातिरहस्यं च गोपनीयं स्वयोनिवत् ॥ १८ ॥
इति श्रीरुद्रयामले तन्त्रे विश्वमङ्गलं नाम महाकालकवचं सम्पूर्णम् ।

Encoded by Sivakumar Thyagarajan Iyer shivakumar24 at gmail.com
Proofread by Sivakumar Thyagarajan Iyer, PSA Easwaran

—
Shri Mahakala Kavacham

pdf was typeset on December 28, 2019

—
Please send corrections to sanskrit@cheerful.com

